



# KUNSILL LOKALI KALKARA KALKARA LOCAL COUNCIL

## MINUTI

Laqgħa tal-Kunsill Lokali Kalkara

## 8 LEGISLATURA

Laqgħa Numru 8.19

Il-Hamis 1 ta' Awwissu 2019

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-indirizz 1 Binja tas-Salvatur, Triq Luigi Pisani, il-Kalkara fl-4 ta' filgħaxija.

### **PREŻENTI:**

Wayne Aquilina – Sindku  
Vince Bongailas – Viċi Sindku  
Maria Sultana - Kunsilliera  
Speranza Chircop- Kunsilliera  
Christopher Bruno - Kunsillier

### **ASSENTI b'APOLOGIJI (Skont Ordni Permanenti 14A (3):**

*Ma Kienx hemm*

### **ASSENTI**

*Ma Kienx hemm*

### **UFFIĊJAL PREŻENTI:**

Elaine Caruana – Segretarju Eżekuttiv

1 / 2, BINJA TAS-SALVATUR, TRIQ LUIGI PISANI IL-KALKARA KKR 1330

Tel. No: 00356 2166 5500

Email: [kalkara.lc@gov.mt](mailto:kalkara.lc@gov.mt)

Facebook: Kalkara Local Council

## **Minuti**

Is-Sur Sindku Wayne Aquilina ippresjeda il-laqgħa.

### **8.1 Qari tal-ittri ta' apologiji**

*Ma kienx hemm*

### **8.2**

#### **Kunsiderazzjoni u Approvazzjoni tal-Minuti**

Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f' Lulju 2019.

Il-Minuti ġew moqrija u approvati fuq proposta tas-Sindku s-Sur Wayne Aquilina u sekondati mill-Kunsilliers s-Sinjura Maria Sultana

### **8.3 A Komunikazzjoni mis-Sindku : Punti mis-seduta preċedenti ( Seduta 7.19)**

Punt 7.5 (h) Mis-seduta preċedenti )Is-Sur Sindku spjega u kkonferma illi wara laqgħa informali li kellom il-kunsilliera bejnietom aktar kmieni dan ix-xahar intlaħaq ftehim illi l-proposta / applikazzjoni li saret biex jittieħdu siti b'devoluzzjoni biex tiġi 'shifted' il-berġa u l-librerija ħabba raġunijiet varji speċjalment finanzjarji li ilhom jiġu diskussi għal dawn l-aħħar snin, il-kunsill qabel li din il-kwistjoni titpoġġa 'on hold' b'mod temporanju biex b'hekk l-istess kunsill flimkien mal-awtoritajiet ikkonċernati jinsab post alternattiv u aktar adegwat minn dak li applika l-istess kunsill għalih fis-snin preċedenti .

Id-direzzjoni tal-kunsill ġdid f'din il-legislatura hija li l-kunsill jimbotta l-idea biex imxi għal-post ġdid u mhux jiġi estiż. Din hija deċiżjoni unanima bejn il-kunsilliera ta' din il-legislatura.

### **8.3 B Korrespondenza :**

B1 Is-Seg Eżek flimkien mas-Sindku spjegat illi l-istaff ser ikun qiegħed jattendi għal sezzjoni ta' informazzjoni fuq 'data protection' u 'gdpr' barra mill-uffiċini amministrattivi tal-Kunsill. L-uffiċini ser ikunu magħluqa safrattant. Ser tkun qed titella' nota fuq il-paġna uffiċjali ta' facebook tal-Kunsill kif ukoll titwehħel nota mal-bieb għal informazzjoni tar-residenti. Is-Seg Eżek qalet illi hi ser tkun qed twieġeb it-telefonati bħas-soltu waqt din is-sezzjoni biex b'hekk tnaqqas l-inkonvenjent lejn ir-residenti.

B2 Is-Seg Eżek flimkien mas-Sindku spjegat sitwazzjoni li ġrat aktar kmieni dan ix-xahar bejn il-cleaner tal-kunsill imħaddna bl-iskema ta' cwsf u s-Seg Eżek fejn intqal diskors mhux xiereq fil-komfront tas-Seg Eżek li dan wassal l-istess Seg tirraporta l-każ għand id-direttura ta' din il-persuna.

Is-Seg Eżek illi hi tinsab ferm iddispiċuta b'din is-sitwazzjoni u li hi kellha xieda ta' dak li ġara. Din ma kinitx l-ewwel darba illi s-Seg infurmat il-kunsill b'ċertu sitwazzjonijiet ta' din l-istess persuna fil-verità'.

Is-Seg Eżek ikkonfermat li ser tkun qed iġġib kwotazzjonijiet għal tindif tal-uffiċini tal-Kunsill dan wara li din il-cleaner iddeċidiet li ma tirrapurtax aktar għax-xogħol mill-għada li ġara l-każ imsemmi hawn fuq. Safrattant ser tkun qed tingieb 'cleaner' temporanja illi kienet diġa' taħdem mall-Kunsill Lokali fis-snin preċedenti.

Il-punt ta' hawn fuq gie unanimament ikkonfermat mill-kunsill kollhu .

B3 Is-Sur Sindku spjega illi kienu qed isiru xi xogħolijiet ta' manutenzzjoni fil-pjazetta taż-żgħira li tinsab qabel tidħol lejn Triq is-Salvatur dan wara talba formali li saritlu mill-assoċjazzjoni Wirt il-Kalkara qabel ma jitwaħħal monument li kienu din l-istess assoċjazzjoni li haddmu u stinkaw għalih. Is-Sur Sindku qal illi peress li dan ix-xogħol ma kienx qatt budgeted huwa talab l-għajnuna tal-Ministru tat-turiżmu fejn mal-ewwel laqaw it-talba tiegħu u bagħtuwlu għal ta' nies biex jagħmlu x-xogħol huma bla ebda ħlas. Il-Kunsill qiegħed joħroġ biss l-ispejjeż tal-materjal li qed jintuża fuq din l-istess pjazza li ser tiġi inawgurata iktar tard f'Settembru 2019.

B4 Is-Sur Sindku informa l-kunsill dwar inċident li ġara aktar kmieni f'dan ix-xahar fejn vettura baqgħet diehla go ħajt faċcata tal-Bajja ta' Rinella fejn saħansitra s-sid ta' hanut partikolari fiż-żona kellem lis-Sindku li din hija sitwazzjoni li jiltaqgħu magħha ta' spiss peress illi qed ikun hemm sewqan eċċessiv fiż-żona li kulhadd jaf bih speċjalment filgħaxija. Is-Sindku qal ukoll illi huwa qiegħed f'diskussjonijiet kontinwi mal-awtoritajiet ikkonċernati biex dan il-ħajt jerga' jinbena mill-aktar fiss possibli minkejja ħafna burokrazijiet li għandu kull dipartiment biex dan isehħ.

Il-kunsilliera Maria Sultana saħħqet illi fiż-żona hemm bżonn il-cameras filwaqt li s-



Sindku qal illi li kien għan-nies indawwru l-Kalkara kollha bil-cameras u li din m'għandix tkun is-soluzzjoni meta wiehed jiġi daru mal-ħajt imma għandha tiġi diskussa man-nies awtorizzati biex b'hekk wiehed jara x'inhi l-aħjar oppzjoni biex tiżdied is-sigurta' fil-lokal apparti t-tweħħil ta' cameras fil-verita'.

Il-kunsilliera Speranza Chircop saħħqet illi tajjeb li l-Pulizija jagħtu l-input tagħhom fejn jidhrol sigurta' tal-lokal u s-Sur Vince Bongailas qabel perfettament ma' dan l-argument.

Il-kunsill qabel illi fiż-żona fejn twaqqa l-ħajt b'dan l-incident wiehed jista' jagħmel 'u bars' bħala sigurta' anka wara li l-istess sid issuggerihom hu stess.

B5 Is-Seg Ezek preżentat kopja ta' permess li inħareġ aktar kmieni din is-sena biex jitpoġġa 'tower crane' minn kumpanija ta' bini fi Triq il-Missjoni Taljana. Din l-istess kumpanija qed titlob refund il-Kunsill dan wara li t-'tower crane' ma tpoġġiex minn naħa tagħhom. Il-Kunsill talab lis-Seg Ezek tiċċekja ftit mal-avukat jew ma' kunsilli oħra li ġieli iltaqgħu ma' każi bħal dan il-ġhalieħ kienu xettiċi x'wiehed għandu jagħmel fuq dan ir-rigward.

B6 Is-Sur Sindku ikkonferma mall-kunsill illi kien hu li enfazizza u kkordina li tittella' l-bandiera fuq il-Mina tal-Kalkara fiż-żmien tal-festa, dan wara ħafna snin minħabba kwistjonijiet li kien hemm bejn il-Kunsill tal-Birgu li hu qiegħed jgħid li l-mina hija propjeta tiegħu. Dan m'hu veru xejn kollox huwa miksub u kkonfermat fil-liġi tal-kunsilli f'kapitlu 363 fejn dan id-dokument juri biċ-ċar il-konfini ta' bejn il-Birgu u l-Kalkara.

Il-bandiera ttellat bla ebda pika mall-Kunsill Lokali Birgu wisq inqas b'pika mas-Sindku preżenti ta' dan il-lokal li kien hu stess li baġhat email indirizzata lis-Sindku tal-Kalkara li jrid jiddiskuti din il-kwistjoni wara l-festa ta' San Ġużepp għaliex huwa baqa' jišhaq li din il-bandiera ma kelliex tittella mingħajr il-permess tiegħu.

Is-Sindku baqa' jišhaq illi l-mina hi kollha kemm hi tal-Kalkara u ta' ħadd iktar.

B7 Is-Sindku saħaq illi hemm bżonn illi jsir il-pjan ta' hidma mill-aktar fiss possibbli hekk kif titlob il-liġi bil-ġhajnuna u l-input ta kull membru tal-kunsill. Is-Seg Ezek ziedet tgħid illi kif dan id-dokument ikun iffinalizzat u maqbul trid tisejjaħ laqgħa pubblika biex jiġi ppreżentat lin-nies tal-lokal li jkunu interessati li jattendu għal din l-istess laqgħa. Dan għandu jsir sa mhux aktar minn 3 xhur wara l-ħatra ta' din il-legislatura.

B8 Is-Sur Sindku ppreżenta rikjesta mingħand persuna li qed titlob gwida mill-kunsill fuq regolazzjoni ta' containers permanenti fit-triq.

Il-Kunsill qabel unanimament illi dan l-individwu għandu jqabba perit kif suppost biex jiġi ggwidat għaliex il-kunsill m'huwiex l-awtorita' t-tajba biex dan jirregolarizza ruħu,

fl-istess hin l-istess kunsill qabel illi għandha tisejjaħ laqgħa ma' din l-istess persuna biex b'hekk ikunu involuti l-Kunsill f'dak li għandu f'moħħu jagħmel dan il-persuna peress li s-sit jaqa' wkoll taħt ir-responsabbiltà tal-Kunsill iktar u iktar meta l-istess sit ser ikun involut fir-rigenerazzjoni tal-progett tax-Xatt.

### 8.3 C Skips :

Is-Sur Sindku saħaq jgħid illi s-sitwazzjoni tal-iskips ġewwa l-lokal hija waħda inaċċetabbli u tal-biki meta tgħaddi x'hin tgħaddi tara rebus fejn l-iskips ta' boroż imħalltin kif ukoll skart goff mormi bl-adoċċ. Huwa saħaq illi din is-sitwazzjoni m'għadiex aċċetabbli u li trid tittieħed deċiżjoni unanima b'reponsabbiltà biex b'hekk ikollna lokal aktar nadif u viżibilmment hafna aħjar. Is-Sur Sindku qal illi tkun xi tkun id-deċiżjoni l-Kunsill mhux ser jidher tajjeb ma' kulhadd bħal kwalunkwe deċiżjoni oħra pero' dan ma jimpurtax, kulhadd għandu jifhem illi deċiżjoni tittieħed għal aħjar tal-lokal u mhux għal benefiċċju u biex ikun moqdi biss resident li mhux qed jagħmel użu tajjeb mis-servizz ta' ġbir tal-iskart li l-Kunsill stess joffri.

Is-Sur Sindku ssuġerixxa tlett għażliet li wara li ma ntlehhaqx ftehim unanimu waqt din is-seduta bejn il-kunsilliera, huwa saħaq illi din il-materja għandha terġa' tiġi diskussa fis-seduti futuri biex sa fl-aħħar il-kunsill jieħu l-aħjar deċiżjoni possibbli għal ġid tal-lokal:

- Jitnehhew kompletament l-iskips
- Rilokazzjonijiet tal-iskips
- CCTVS ma' xi wħud mill-iskips.

Is-Seg Ezek ziedet tgħid illi tkun xi tkun id-deċiżjoni tal-Kunsill għandha tiġi diskussa mall-kuntrattur li ħa t-tender il-ġdid maħruġ mill-istess Kunsill fil-jiem preċedenti u li issa inħareġ ukoll bl-inkluzjoni tal-iskips ħabba raġunijiet ovvjji.

### 8.3 D Devoluzzjoni – dan is-suġett diġa' ġie diskuss aktar kmieni f'din is-seduta

8.3 E Is-Sur Sindku informa l-kunsill illi minn issa l'hemm kull attivita' għandha tiġi mħabbra minn kull kunsillier / a u li wieħed irid jagħmel distinzjoni bejn attivita' imtella' minn kunsillier f'isem il-Kunsill Lokali Kalkara jew attivita' imtella' minn kunsillier f'ismu personali.

Is-Sindku saħaq illi hu ma tamillux differenza t-tip ta' attivita' organizzata u ser iħalli l-għażla f'idejn l-individwu pero' l-attivita' imtella' f'isem il-kunsill għandha tkun waħda professjonali , dokumentata b'kollox inkluz dħul u ħruġ ta' fejn jidhlu flus, bi flyer professjonali u mhux tan-naqra. Dan qed ikun qed isir biex b'hekk il-paġna uffiċjali ta' fb tkun waħda aktar b'dehra professjonali u titjeb fl-informazzjoni li tkun qed tagħti.



Is-Sur Sindku ser ikun qed jibgħat email lil kull kunsillier fuq dan il-punt biex b'hekk kull kunsillier ikun jista' jti il-kummenti tiegħu fejn jidhlu attivitajiet li jaqaw taħt id-dekasteri tagħhom rispettivi u kif ser ikunu qed jittellaw attivitajiet. Is-Sur Sindku jrid li jkun hemm tfassil ċar ta' strateġja kif suppost u skond kif tgħid il-ligi.

8.3 F Is-Sur Sindku flimkien mal-Viċi s-Sur Vince Bongailas, infurmaw il-kunsill illi kien wasal iż-żmien li tittieħed deċiżjoni rigward il-permessi 'no objections' li qed jinħargu mill-Kunsill fil-preżent biex jitellaw id-dgħajjes fuq l-art f'parkeġġi ta' karożzi n-naħa ta' l-ex Bruno Stores. Is-Sindku saħaq illi din hija kwistjoni oħra li l-Kunsill għandu jerfa' responsabbiltà' illi ma jibqax joħroġ permessi bħal dawn li wara kollox huma illegali. Huwa saħaq ukoll illi kellu diskussjoni mas-Seg Eżek qabel din is-seduta fejn spjegatlu x'sar f'dawn l-aħħar snin u li hi dejjem infurmat il-Kunsil illi dak li qed isir m'huwiex tajjeb minhabba raġunijiet ta' ligi. Is-Sindku qal li din hija sitwazzjoni oħra li taqta' minn żewġ naħat li sab ma' wiċċu fil-bidu tal-leġislazzjoni li hu saħaq kap tagħha. Huwa żied jgħid illi l-ħażin ma tistax tgħidlu tajjeb u s-support tal-Kunsill kollhu huwa ferm apprezzat.

Il-maġġoranza tal-Kunsill qabel illi m'għandomx jingħataw iktar permessi jew 'no objections' biex jitellaw id-dgħajjes fuq l-art minhabba raġunijeit ovvj u għandha tintbghat ittra lil kull min għandu d-dgħajsa f'dan is-sit biex jiġi infurmat b'dan mill-aktar fiss possibli biex b'hekk jingħata ċ-ċans isib post alternattiv fejn itella' d-dgħajsa tiegħu, filwaqt illi il-kunsilliera Speranza Chircop astjeniet fuq dan ir-rigward

## **8.4 Twegibiet għall-Mistoqsijiet tal-Kunsillieri :**

### **8.4 A Il-Vici Sindku- Is-Sur Vincent Bongailas**

1 Is-Sur Vince Bongailas informa lill-Kunsill li hu xtaq jagħmel 'meeting' mal-amminisrazzjoni ta' Smart City bħala introduzzjoni tiegħu nnifsu u tal-Kunsill il-ġdid dan wara li ingħata dekasteru li jinkludi l-akkwata ta' Smart City u Santu Rokku biex b'hekk tinbena relazzjoni tajba ma' amminisrazzjoni ġdida fi hdan l-istess Kunsill.

Is-Sur Sindku qal illi ser ikun qed jistieden hu stess lis-Sur Bongailas jattendi 'meeting' fil-granet li ġejjin li huwa stess bħala Sindku għandu mal-amminisrazzjoni l-ġdida ma' Smart City biex ikompli jsostni l-punt imqajjem hawn fuq minnu stess.

2. Is-Sur Bongailas wera xewqa tiegħu mall-Kunsill li jsir parkeġġ fl-akkwata magħrufa bħala l-Married Quarters quddiem il-binjiet tal-gvern li hemm fi żona ta' Santu Rokku,

dan wara talba mingħand xi residenti li joqgħdu f'dawn il-binjiet.

Is-Sur Sindku flimkien mal-Kunsill, qabel li din ir-rikjesta għandha tigi nnutata pero' tajjeb li wieħed iżid u jfihem jgħid illi din l-istess zona bħalissa qed tigi meqjusa minn awtoritajiet differenti dan anka wara l-pressjoni li qed issir biex jiċċaqtaq l-'oil tank cleaning' mill-area ħabba raġunijiet ovvji. Fl-istess ħin iż-żona ser tkun qed tiffirma parti minn katina ta' proġetti skedati li jsiru fis-snin li gejjin inkluż it-tkabbir tal-bajja ta' Rinella u l-family park maħsub. Dan kollu ser ikun qed jiġi inkluż f'master plan li l-Kunsill għandu jieħu ħsieb li jsir fi żmien li ġej biex b'hekk ikun hemm informazzjoni konkreta ta' kull awtorita' x'beħsieba tagħmel fil-lokal tal-Kalkara fis-snin li gejjin.

3 Dan il-punt diġa' ġie diskuss aktar qabel f'din is-seduta

#### 8.4B Il-Kunsilliera– Is-Sinjura Maria Sultana

1 Is-Sinjura Sultana talbet l-għajnuna tal-Kunsill biex b'hekk ikunu jistgħu jinqdew is- 'Sea Cadets' stazzjonati fil-lokal li ser ikollom sezzjoni ta' attivitajiet li ser jiġġeneraw żgur ammont ta' skart biex jingabar kif ukoll xi 'wheely bins' li jista' l-Kunsill joffrilom biex jithallew fis-sit tagħhom għal konvenjenza tagħhom sakemm dawn l-attivitajiet ikunu spiċċaw.

Is-Sur Sindku kkonferma li ser ikun qed iċempel lil xi hadd biex jara jistax jiformixxi l-Kunsill b'xi tip ta' 'wheely bins' u l-kordinament tal-ġbir tal-iskart mis-sit ser ikun qed jiġi rrangat mis-Seg Ezek mal-kuntrattur tal-istess Kunsill.

Is-Sinjura Sultana infurmat il-Kunsill dwar żewġ attivitajiet li qed tieħu ħsieb tikkordina hi għal dawk it-tfal li qed jattendu l-iskola sajf tal-Kalkara.

Attivita' ġewwa l-ġnien fi Triq Missjoni Taljana fejn ser ikun qed jinfetaħ minn naħa tal-Ministru Joe Mizzi biex b'hekk jagħmlu picnic b'tema ħelwa lit-tfal stess ser ikunu qed jieħdu ħsieb kif ukoll ħarġa għal Esplora li hija stess qeda diġa' tirranga mal-amministrazzjoni ta' dan is-sit.

Is-Sinjura Sultana saħħqet illi l-kunsilliera kollha huma mistidnien li jattendu għal dawn iż-żewġ attivitajiet.

#### 8.4C Il-Kunsilliera– Is-Sinjura Speranza Chircop

1 Is-Sinjura Speranza Chircop infurmat il-Kunsil dwar laqgħa li hija attendiet għal darb'oħra għal benefiċċju ta' residenti Kalkariżi barranin fejn hija saħħqet illi infurmat il-amministrazzjoni ta' dawn il-laqgħat illi ser ikun qed jieħu over il-kunsiller is-Sur Chris Bruno dan minhabba l-fatt illi issa dan is-sugġett jaqa' taħt ir-responsabbiltà



tiegħu hekk skond kif is-Sindku qassam id-dekasteri. Hija qalet ukoll illi tat id-dettalji tas-Sur Bruno biex b'hekk jibdew jintbghatu emails ta' informazzjoni lilu. Hija ser tkun qed tagħti 'hand over' tal-affarijiet li saru s'issa biex b'hekk ikun hemm transizzjoni hafifa bejn persuna u oħra.

Fuq nota oħra s-Sur Sindku saħaq illi tajjeb illi ċerti affarijiet li jkunu qiegħedin jiġru f'dan il-grupp tajjeb li wieħed ikun qed ixandar fuq il-paġna uffiċjali tal-Kunsill biex b'hekk in-nies barranin li joqgħodu fil-lokal jibdew iħossuwhom inklużi f'dak li jkun qed jagħmel il-Kunsill. Is-Sinjura Chircop talbet ukoll illi l-affarijiet li jittellaw fuq il-paġna ta' facebook tal-Kunsill għandhom jittellaw kemm bl-Ingliż u kemm bil-Malti. Is-Sur Sindku kkonferma illi dan diġà' qed isir. Tajjeb ukoll li wieħed jieħu fil-kunsiderazzjoni tiegħu pubblikazzjonijiet ukoll li jolqtu l-dan is-sugġett meta jinħareġ xi tip ta' 'flyer' mill-Kunsill biex b'hekk tintlaħaq kull residenza f'każ illi barrani ma jagħmilx użu ta' fb, hekk kompli jgħid is-Sindku.

2 Is-Sinjura Speranza Chircop fakkret lis-Sur Bruno li issa taqa' taħt id-dekasteru tiegħu wkoll il-kwistjoni tal-vaċċinazzjoni tal-influwenza illi wasal iż-żmien li jibda jaħdem fuq il-proċess. Din il-materja trid tinħadem minn Speranza u Chris minħabba l-fatt li tolqot żewġ dekasteri li huma għandhom jiġifieri saħħa u anzjani.

Is-Seg Ezek ikkonfermat illi kif bħas-soltu tircievi l-email uffiċjali fuq din il-kwistjoni ser tkun qed tibgħata minnufih kemm lis-Sinjura Chircop kif ukoll lis-Sur Bruno.

Fuq nota oħra s-Sur Bruno saħaq illi m'għandux ikun hemm hela u għandhom biss jiġu ordnati dawk il-vaċċinazzjonijiet li jkunu ibbukjaw għalihom ir-residenti xejn żejjed.

3 Is-Sinjura Speranza Chircop infurmat il-Kunsill dwar żewġ attivitajiet li ser tkun qed tagħmel aktar tard fix-xahar ta' Settembru:

Harga għal Għawdex għall-Anzjani u Familja  
Harga għal irġiel

Is-Sur Sindku saħaq illi l-attivitajiet għandhom ikunu trasparentissimi b'informazzjoni kompluta meta jinħareġ ir-reklam għalihom.

Is-Sur Sindku tagħha l-opzzjoni lill-Kunsilliera illi jagħmlu attivita' f'isimom personali li din m'għandha bl-ebda mod tiġi inkluża f'affarijiet tal-Kunsill lanqas il-booking għaliha pero' meta wieħed ser jagħmel attivita' f'isem il-Kunsill l-affarijiet iridu jidhru fuq il-



mejda tal-istess Kunsill. Igifieri l-‘flyer’ li jinħareġ irid ikun wieħed professjonali li jinkludi l-prezz tal-istess attività u kull dettal ieħor biex wieħed ikun qed jidher trasparenti man-nies tal-lokal kif ukoll jinħareġ kolloxx b’mod professjonali.

Wara dan kollu dak il-kunsillier li jkun organizza attività jrid iġib rendikont ta’ kolloxx quddiem il-kunsill waqt seduta formali biex b’hekk jiġi ddokumentat kolloxx.

Is-Sindku staqsa ukoll il-kunsilliera jekk hux ser iżommu l-istess nies li kellhom f’legislatura preċedenti bħala sotto kumitat tagħhom.

Il-kunsill ser ikun qed jagħti risposta dwar il-punt imsemmi hawn fuq fis-seduta li jmiss.

#### 8.4 D Il-Kunsillier – Is-Sur Christopher Bruno

##### 1 Dan il-punt diġa’ ġie diskuss aktar kmieni f’din is-seduta

2Is-Sur Bruno qal illi huwa kellu laqgħa informali ma’ nies li jaħdmu fi hdan l-anzjani u tkellem dwar transport alternattiv li jista’ jingiebu fil-lokal bħala għajnuna lill-anzjani biex jiġu mwasslu jagħmlu l-qadjiet tagħhom fil-lokal tal-Kalkara stess.

Is-Sur Sindku saħaq illi dan is-sugġett jaqa’ taħt is-Sinjura Chircop fejn hi kienet diġa’ bdiet taħdem fuq is-sistema ta’ ‘tuk tuk’ fil-lokal. Infatti hija stess ikkonfermat illi diġa’ hemm korrespondenza mibgħuta lill-awtoritajiet ikkonċernati u ser tkompli taħdem bi sħiħ biex finalment jingiebu dan is-servizz dejjem jekk ikun hemm lok għalih.

Is-Sur Bruno tkellem ukoll dwar Sistema ta’ ‘hw helpdesk’ għal beneficiċċju tal-istudenti tal-lokal li huwa kien ukoll tkellem ma’ xi nies li jaħdmu fi hdan il-Ministeru tal-Edukazzjoni li wrew ix-xewqa li jgħinu l-Kunsill Lokali tal-Kalkara b’dan is-servizz. Dan jinkludi linja tat-telefon ovjament b’hinijiet skedati u maqbulin magħhom biex wieħed ikun jista’ jċempel għal għajnuna fuq hw li forsi ikollom it-tfal.

Is-Sindku talab lis-Sur Bruno iġib kuntatt ta’ persuna responsabbli biex b’hekk jingiebu aktar dettalji fuq dan is-servizz. Fil-verita’ s-servizz jista’ jingħata minn kwalunkwe post u m’għandux għalfejn jintuża uffiċċju tal-Kunsill biex b’hekk ma jkunx qed jinħoloq inkonvenjent fuq min ser jiftaħ l-uffiċċju u jitnaqqsu ukoll l-ispejjeż tal-overtime li kieku jridu jiġu mħallsa minħabba l-fatt illi dan is-servizz ser ikun qed jingħata permezz ta’ telefonata.

Is-Sur Bruno qal ukoll illi l-istess nies li kellmuh fuq dan is-servizz kellmuh ukoll dwar sezzjonijiet ta’ eżerċizzju fiżiku li jistgħu jiġu organizzati fil-lokal għal anzjani

3 Is-Sur Bruno staqsa jekk in-naħa ta' Santa Liberata / progress hemmx lok li tittranga biċċa fetha li hemm b'xi tip ta' bankijiet biex wieħed ikollu fejn joqgħod għal kwiet.

Is-Seg Eżek ikkonfermat illi l-akkwata li qed jindika hu hija żona privata infatti meta l-awtorita' tal-infrastruttura giet biex tagħti t-tarmac fl-art dik il-biċċa partikolari tħalliet barra minħabba illi s-sid ma riedx li tintmesslu bl-asphalt stess.

#### **8.5 Kunsiderazzjoni u Approvazzjoni tal-iskeda ta' pagamenti**

Il-pagamenti kollha innutati fuq l-iskeda ta' pagamenti 7.19 ippreżentata mis-Seg.Eżek. ġew approvati unanimament mill-Kunsilliera waqt din is-Seduta.

#### **8.6 Mozzjonijiet**

Ma kienx hemm

#### **8.7 Tmiem tal-Laqgħa u data tas-seduta li jmiss.**

Il-laqgħa giet aġġornata unanimament mill-Kunsilliera għal nhar il-Erbgħa 18 ta' Settembru 2019 fil 4:00 p.m. u spiċċat fis-7:00pm ta' filgħaxija.

Is- Sindku  
Wayne Aquilina

Is-Seg.Eżek.  
Duncan Hall



## Seduta 8.19

Din il-laqgħa giet interrotta bil-kunsens tal-Kunsill u hekk kif diġa' kienu infurmati l-kunsilliera b'email formali mis-Sur Adrian Mifsud il-persuna li ħa ħsieb il-proċess ta' tendering kollhu hekk kif kien maqbul f'seduti preċedenti u kif diġa' kienet spjegat tajjeb is-Seg Ezek

Is-Sur Mifsud flimkien mal-'board members' l-oħra kkonkludew l-ewwel fażi ta' evalwazzjoni biex b'hekk ikun jista' jtkompla l-proċess biex jinħatru l-kuntratturi kif inhu xieraq u hekk kif ġew mirbuħa t-tenders imsemmijin hawn taħt:

Bulky refuse

Roads markings and traffic signs

Parks and gardens

Street sweeping

Urban greening

Waste collection

Is-Sur Mifsud spjega l-proċess fid-dettall kif ukoll wera rapport formali li hu flimkien mal-'board members' għaqqad biex wieħed ikun jista' jieħu d-deċiżjoni t-tajba speċjalment meta jkun hemm aktar minn persuna waħda compliant li ttenderjat għal istess tender biex b'hekk ikun żgur li d - deċiżjoni hija waħda transparentissima hekk kif inhu suppost.

Is-Sur Mifsud qal ukoll illi l-ismijiet ma jistawx jixxandru waqt din il-laqgħa minħabba l-fatt illi hija live streamed u l-individwi li ttenderjaw għadhom mhux mgħarrfin formalment li ttieħdu jew ma ttieħdux it-tenders li applikaw għalijom u jekk jixxandru l-ismijiet qabel wieħed ikollu dritt jappella fuq din il-materja.

L-istess Sur Mifsud tagħha spjegazzjoni dettaljata ta' x'kien hemm u ma kienx hemm f'kull evalwazzjoni u kemm isubmitjaw nies l-interess u kif il-board qabel fid-deċiżjonijiet biex b'hekk il-Kunsill ikun jista' jagħti l-konferma tiegħu. Huwa saħaq ukoll illi f'ċerti tenders kellha tintuża wkoll 'scoring system' jew 'BBQR' biex b'hekk l-affarijiet ikunu ingħataw kif suppost u skond il-liġi.

Il-Kunsill kellu ċ-ċans isaqsi dak kollu li xtaq is-Sur Mifsud biex b'hekk jingħataw spjegazzjonijiet tekniċi fuq kull tender u hadd ma jkollu dubju qabel tittieħed id-deċiżjoni finali mill-kunsill.

Il-Kunsill ikkonferma s-suggerimenti tal-board billi ta n-no objection tiegħu biex jitkompla l-proċess tat-tendering abbażi tar-rapport murija waqt din is-seduta biex finalment ikollna l-kuntratturi l-godda up and running mill-aktar fiss possibli.

Il-Kunsil qabel unanimament ma' dak kollu li intqal mis-Sur Mifsud u rringrazzjawh formalment tax-xogħol siewi li għamel flimkien mal-membri tal-board l-oħra.